

महाराष्ट्र विधानसभा
दिवसाच्या कामकाजाचा क्रम
गुरुवार, दिनांक २७ फेब्रुवारी, २०२०
(सकाळी ११.०० वाजता)

एक : प्रश्नोत्तरे.

दोन : कागदपत्रे सभागृहाच्या पटलावर ठेवणे -

(१) मुख्यमंत्री : विदर्भ, मराठवाडा आणि उर्वरित महाराष्ट्र यासाठी विकासमंडळे आदेश, २०११ मधील नियम ८ अन्वये विधि व न्याय विभागाचे सन २०१८-२०१९ या आर्थिक वर्षातील कार्यक्रमांतर्गत विकास मंडळनिहाय नियतव्यय व प्रत्यक्ष खर्चाचे (अविभाज्य भागासह) विवरणपत्र सभागृहासमोर ठेवतील.

(२) जलसंपदा मंत्री : विदर्भ, मराठवाडा आणि उर्वरित महाराष्ट्र यासाठी विकासमंडळे आदेश, २०११ मधील नियम ८ अन्वये जलसंपदा विभागाचे सन २०१८-२०१९ या आर्थिक वर्षातील कार्यक्रम व अनिवार्य वैधानिक विकास मंडळनिहाय (अविभाज्य भागासह) प्रत्यक्ष खर्चाचे विवरणपत्र सभागृहासमोर ठेवतील.

तीन : स्थगन प्रस्तावाच्या सूचना — (असल्यास) (म.वि.स. नियम ९७ अन्वये).

चार : औचित्याचे मुद्दे.

पाच : मराठी भाषा मंत्री यांचा म.वि.स नियम ११० अन्वये शासकीय ठराव :-

"मराठी भाषेला अभिजात भाषेचा दर्जा मिळणे" याबाबत राज्य शासनाकडून सन २०१३ पासून केंद्र शासनाकडे सातत्याने पाठपुरावा करण्यात येत आहे. मराठी भाषा ही अभिजात भाषेचे सर्व निकष पूर्ण करीत असल्याने, मराठी भाषेला अभिजात भाषेचा दर्जा देण्याबाबत केंद्र शासनाने तातडीने निर्णय घ्यावा, अशी शिफारस ही विधानसभा केंद्र

शासनास करीत आहे.

सहा : लक्षवेधी सूचना (म.वि.स. नियम १०५ अन्वये) :

(बुधवार, दिनांक २६ फेब्रुवारी, २०२० रोजी दिवसाच्या कामकाजाच्या क्रमात दर्शविण्यात आलेल्या परंतु पुढे ढकलण्यात आलेल्या लक्षवेधी सूचना क्रमांक १ व २)

(१) श्री.भास्कर जाधव, वि.स.स. तातडीच्या व सार्वजनिक महत्त्वाच्या बाबीकडे गृह मंत्र्याचे लक्ष वेधतील :-

"कामथे (ता. चिपळूण, जि.रत्नागिरी) या मुंबई-गोवा राष्ट्रीय महामार्गालगत गोवंशांची अत्यंत निर्दयपणे हत्या करण्यात आल्याची घटना दिनांक १६ जानेवारी, २०२० रोजी निदर्शनास येणे, घटनास्थळी ठिकठिकाणी रक्ताचा सडा आणि हत्या केलेल्या गोवंशांचे अवशेष दिसून येणे तसेच याच ठिकाणी एक बैल मृतावस्थेत आढळणे, ही घटना ताजी असतानाच अवघ्या चार दिवसांत गुहागर-विजापूर या राष्ट्रीय महामार्गालगत पिंपळी (ता. चिपळूण, जि.रत्नागिरी) येथे अशाच प्रकारे गोवंशांची हत्या करण्यात आल्याचे दिनांक २१ जानेवारी, २०२० रोजी उघडकीस आल्यामुळे संपूर्ण जिल्ह्यातील नागरिकांमध्ये निर्माण झालेली संतापाची भावना, गतवर्षी प्रजासत्ताक दिनी म्हणजेच दिनांक २६ जानेवारी, २०१९ रोजी लोटे (ता. खेड जि.रत्नागिरी) येथे अशाच प्रकारे अत्यंत क्रूरपणे मोठ्या प्रमाणात गोवंशांची हत्या करण्यात आल्याचे उघडकीस येणे, असे असतानाही त्यानंतर गेल्या वर्षभरात गोवंशांची बेकायदेशीर वाहतूक होत असल्याच्या घटना वारंवार उघडकीस येवूनही त्यांच्यावर स्थानिक पोलिसांकडून कडक कारवाई न होणे, कारवाई होत नसल्याने गोवंशांची राजरोस वाहतूक होत असल्याचे निदर्शनास येणे, लोटे (ता. खेड जि.रत्नागिरी) येथील गतवर्षीच्या घटनेतील मुख्य सुत्रधारांना पकडण्यात पोलिसांना आलेले अपयश, या तपासाकडे वरिष्ठ पोलीस अधिकाऱ्यांसह तपास अधिकाऱ्यांनी केलेले दुर्लक्ष, त्यामुळे पोलिसांच्या तपासाबाबत संशयाचे वातावरण असताना यावर्षीच्या प्रजासत्ताक दिनाच्या आधी काही दिवस पुन्हा गोवंश हत्येच्या घटना घडल्यानंतरही वरिष्ठ पोलीस अधिकाऱ्यांनी गांभीर्याने न घेणे, कामथे येथील घटना उघडकीस आल्यानंतर २४ तास उलटले तरी एकही वरिष्ठ पोलीस अधिकारी घटनास्थळी न येणे, त्यामुळे तपासाला गती न मिळणे, यावरून हे निर्दयी कृत्य करणाऱ्यांना पोलिसच पाठिशी घालत असल्याची जनतेमध्ये निर्माण झालेली भावना, यामुळे नागरिकांच्या बैठका, आंदोलनाचे इशारे आणि त्यातून निर्माण झालेले तणावाचे वातावरण, गतवर्षी लोटे येथे घडलेल्या घटनेची पुनरावृत्ती व हिंसाचार होवू नये म्हणून पोलिसांनी दोन संशयितांना अटक करून त्यांस एक महिना उलटूनही या घटनेतील मुख्य सुत्रधार असलेले गुन्हेगार मोकट असणे, अशा प्रकारची गोवंश हत्येची

कृत्ये करणारी आंतरराज्य टोळी असल्याचे निष्पन्न झाले असतानाही या गुन्ह्याच्या तपासात चालढकल होत असल्याची निर्माण झालेली भावना, या गंभीर प्रकरणाची तातडीने चौकशी करून संबंधित अधिकाऱ्यांवर फौजदारी कारवाई करण्याची होत असलेली मागणी, याबाबत शासनाने तातडीने करावयाची कार्यवाही व प्रतिक्रिया."

- (२) सर्वश्री. नितीन पवार, संजय पोतनीस, चंद्रकांत (दादा) पाटील, अॅड. आशिष शेलार, सर्वश्री. लक्ष्मण जगताप, सुनिल प्रभू, श्रीमती श्वेता महाले, सर्वश्री. सुधीर मुनगंटीवार, शांताराम मोरे, सदा सरवणकर, रईस शेख, महेंद्र दळवी, भरतशेठ गोगावले, राजन साळवी, अबू आजमी, प्रकाश फातर्पेकर, चंद्रकांत पाटील, अॅड. राहूल कुल, सर्वश्री किशोर पाटील, बंटी भांगडिया, डॉ. देवराव होळी, सर्वश्री किशोर जोरगेवार, विनोद अग्रवाल, संतोष दानवे, दिलीप लांडे, सुनिल राऊत, डॉ.भारती लव्हेकर, सर्वश्री. वैभव नाईक, महेंद्र थोरवे, ज्ञानराज चौगुले, डॉ. राहूल पाटील, सर्वश्री.विश्वनाथ भोईर, संजय गायकवाड, डॉ.संजय रायमुलकर, सर्वश्री अनिल बाबर, महेश लांडगे, मोहन मते, वि.स.स. तातडीच्या व सार्वजनिक महत्त्वाच्या बाबीकडे सार्वजनिक आरोग्य व कुटुंब कल्याण मंत्र्याचे लक्ष वेधतील :-

"चीनमध्ये थैमान घातलेल्या कोरोना व्हायरसने महाराष्ट्रातदेखील घातलेले थैमान, या कोरोना व्हायरसचे तीन रुग्ण पालघर, नागपूर व केरळमध्ये नुकतेच माहे जानेवारी, २०२० मध्ये वा त्या सुमारास आढळून येणे, उक्त तीनही रुग्ण हे पालघर जिल्हयातील वसई, विरार या भागातील असून तर एक रुग्ण नागपूर येथे आढळून येणे, जागतिक आरोग्य संघटनेच्या अहवालानुसार कोरोना व्हायरसवर नियंत्रण मिळवण्यासाठी अजून कित्येक महिन्यांचा कालावधी लागण्याची शक्यता, तसेच अॅटी कोरोना लस पुढील दोन वर्षापर्यंत बनणे शक्य नसल्याचे मत व्यक्त करणे, परिणामी सर्वसामान्य नागरिकांमध्ये पसरलेले भितीचे वातावरण, याकडे शासनाचे होत असलेले दुर्लक्ष, उक्त कोरोना व्हायरसवर आळा बसण्याच्या दृष्टीने शासन स्तरावर ठोस उपाययोजना आखण्याची नितांत आवश्यकता, याबाबत शासनाची प्रतिक्रिया व भूमिका."

- (३) सर्वश्री. देवेंद्र फडणवीस, चंद्रकांत (दादा) पाटील, सुधीर मुनगंटीवार, राधाकृष्ण विखे-पाटील, अॅड. आशिष शेलार, सर्वश्री. अतुल भातखळकर, राणाजगजीतसिंह पाटील, श्रीमती देवयानी फरांदे, श्री. जयकुमार रावल, अॅड. पराग अळवणी, श्रीमती प्रतिभा धानोरकर, सर्वश्री. अमीन पटेल, सुभाष धोटे, पृथ्वीराज चव्हाण, विकास ठाकरे, राजु पारवे, हिरामण खोसकर, अमित झनक, मोहनराव हंबर्डे, रावसाहेब अंतापूरकर, सुरेश वरपुडकर, बळवंत वानखडे, राम सातपुते, राजेश पाडवी, सचिन कल्याणशेट्टी, वि.स.स. पुढील तातडीच्या व सार्वजनिक

महत्त्वाच्या बाबीकडे शालेय शिक्षण मंत्र्याचे लक्ष वेधतील :-

"राज्यात सध्या २० टक्के अनुदान घेत असलेल्या सर्व प्राथमिक, माध्यमिक, उच्च माध्यमिक शाळा व वर्ग तुकड्यांना प्रचलित नियमानुसार १०० टक्के वेतन अनुदान मिळावे या व अन्य प्रमुख मागण्यांसाठी महाराष्ट्र राज्य कायम विनाअनुदानीत शाळा कृती समितीतर्फे कोल्हापूर जिल्हयातील विनाअनुदानित शाळा बंद ठेवण्याचा घेण्यात आलेला निर्णय, तसेच इयत्ता १० वी आणि १२ वी च्या बोर्ड परिक्षांवर सर्व प्रकारचा बहिष्कार टाकण्याचा निर्णय घेत शिक्षण उपसंचालक कार्यालयाबाहेर धरणे धरण्यात येणे, गेली २० वर्षे करत असलेल्या कामाचा प्रचलित नियमानुसार पगार मिळावा म्हणून राज्यातील हजारो शिक्षक शिक्षकेतर कर्मचाऱ्यांनी यापूर्वी १६० हून अधिक आंदोलने केलेली असणे, कर्मचाऱ्यांना आर्थिक विवंचनेतून आपला जीव गमवावा लागणे, तसेच आजमितीस पूर्ण पगार हाती न घेताच अनेक शिक्षकांना सेवानिवृत्त व्हावे लागत असणे, शासनाकडून कायम विनाअनुदानित शाळेतील शिक्षक व शिक्षकेतर कर्मचाऱ्यांना प्रचलित नियमानुसार १०० टक्के अनुदान देण्यास शासनाकडून झालेल्या दिरंगाईच्या विरोधात वारंवार आंदोलने करूनही शासन कोणतीही कार्यवाही करीत नसल्यामुळे आगामी १० वी आणि १२ वी बोर्ड परीक्षांवर बहिष्कार टाकण्याचा दिलेला इशारा, याची शासनाने दखल न घेतल्यास दिनांक १५ फेब्रुवारी २०२० पासून उग्र आंदोलन करण्याचाही दिलेला इशारा, विनाअनुदानित शाळेतील शिक्षक, शिक्षकेतर कर्मचाऱ्यांना प्रचलित नियमानुसार १०० टक्के अनुदान व सेवा संरक्षण देण्याची आवश्यकता, याबाबत शासनाने करावयाची कार्यवाही, उपाययोजना व प्रतिक्रिया."

सात : शुक्रवार, दिनांक २८ फेब्रुवारी, २०२० रोजीच्या अशासकीय कामकाजाबाबत घोषणा.

आठ : राज्यपालांच्या अभिभाषणावर चर्चा (दुसरा व शेवटचा दिवस).

नऊ : शासकीय विधेयके :

(१) विचार, खंडशः विचार व संमत करणे :-

(क) सन २०२० चे विधानसभा विधेयक क्रमांक ६ - अन्न सुरक्षा व मानके (महाराष्ट्र सुधारणा) विधेयक, २०२०.

(ख) विधेयक संयुक्त समितीकडे पाठविण्याबाबत श्री.देवेंद्र फडणवीस, वि.स.स. यांचा प्रस्ताव :-

"सन २०२० चे विधानसभा विधेयक क्रमांक ६ - अन्न सुरक्षा व मानके (महाराष्ट्र सुधारणा) विधेयक, २०२० विधानपरिषदेची सहमती घेऊन दोन्ही सभागृहांच्या ३५३ सदस्यांच्या संयुक्त समितीकडे त्यावरील प्रतित्वृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(ग) विधेयक संयुक्त समितीकडे पाठविण्याबाबत श्री.सुधीर मुनगंटीवार, वि.स.स. यांचा प्रस्ताव :-

"सन २०२० चे विधानसभा विधेयक क्रमांक ६ - अन्न सुरक्षा व मानके (महाराष्ट्र सुधारणा) विधेयक, २०२० विधानपरिषदेची सहमती घेऊन दोन्ही सभागृहांच्या ३४० सदस्यांच्या संयुक्त समितीकडे त्यावरील प्रतित्वृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(२) विधानपरिषदेने संमत केल्याप्रमाणे विचार, खंडशः विचार व संमत करणे :-

(क) सन २०२० चे विधानपरिषद विधेयक क्रमांक ५ - महाराष्ट्र शाळांमध्ये मराठी भाषेचे सक्तीचे अध्यापन व अध्ययन विधेयक, २०२०

(ख) विधेयक संयुक्त समितीकडे पाठविण्याबाबत श्री.देवेंद्र फडणवीस, वि.स.स. यांचा प्रस्ताव :-

"सन २०२० चे विधानपरिषद विधेयक क्रमांक ५ - महाराष्ट्र शाळांमध्ये मराठी भाषेचे सक्तीचे अध्यापन व अध्ययन विधेयक, २०२० विधानपरिषदेची सहमती घेऊन दोन्ही सभागृहांच्या ३५३ सदस्यांच्या संयुक्त समितीकडे त्यावरील प्रतित्वृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(बुधवार, दिनांक २६ फेब्रुवारी, २०२० रोजीच्या दिवसाच्या कामकाजाच्या क्रमात दर्शविण्यात आलेला म.वि.स. नियम २९३ अन्वये प्रस्ताव)

दहा : सर्वश्री सुनिल प्रभू, अमीन पटेल, रविंद्र वायकर, दिपक चव्हाण, झिज्ञान सिद्दीकी, अजय चौधरी, सदा सरवणकर, प्रकाश फातर्फेकर, सुनिल भुसारा, मंगेश कुडाळकर, रमेश लटके, प्रकाश सुर्वे, सुनिल राऊत, संजय पोतनीस, रमेश कोरगावकर, सौ. यामिनी यशवंत जाधव, श्री दिलीप लांडे, वि.स.स. यांचा म.वि.स. नियम २९३ अन्वये प्रस्ताव :

"मुंबई शहरातील झोपडपट्टी पुनर्विकास योजनेतील (एसआरए) घरांच्या क्षेत्रफळाची मर्यादा २६९ चौ. फूटाएवजी ३०० चौ.फूट वाढविण्याबाबत शासनाने घेतलेला निर्णय व एसआरए अंतर्गत करावयाची कार्यवाही, मुंबई शहरात उंच परिसरात असणाऱ्या वसाहतींवर दरडी कोसळून जिवित व वित्त हानी होऊ नये याकरिता संरक्षक भिंती बांधण्याबाबत येणाऱ्या काळात शासन घेत असलेला निर्णय, मुंबईतील शिवडी, नायगांव, वरळी येथील बीडीडी चाळीचा पुनर्विकास करणे, पंतप्रधान अनुदान प्रकल्पातील इमारतीसाठी सामूहिक विकास प्रकल्प राबविण्याबाबत, उपकर प्राप्त इमारतीच्या दुरुस्तीसाठी ३००० रुपये प्रति चौ.मी. ची मर्यादा तात्काळ रुपये ५,०००/- पर्यंत वाढविण्याबाबत निर्णय घेऊन अंमलबजावणी करणे, मुंबईत रेंगाळलेल्या एसआरए योजनांना गती देण्यासाठी प्रयत्न करणे, तसेच मुंबईत आर्थिक मंदिमुळे इमारतीच्या बांधकामास होत असलेला विलंब त्यामुळे ग्राहकांना घराचा ताबा मिळण्यास होत असलेली दिरंगाई, तसेच परवडणारी घरे जास्त उपलब्ध होण्यासाठी शासन यथायोग्य निर्णय घेणे, मुंबईतील वरळी, माहिम भागातील पोलिस वसाहतीचा पुनर्विकास, मुंबईतील परळ येथील भारतरत्न डॉ. बाबासाहेब आंबेडकर यांचे निवासस्थान असलेल्या वसाहतीचा पुनर्विकास करण्याचा घेतलेला निर्णय, मुंबई शहरात चालू असलेल्या भुयारी मेट्रो रेल्वेच्या मार्गावरील दुर्तर्भा असणाऱ्या इमारतींना तडे जाणे, अशा इमारतीच्या पुनर्विकासासाठी धोरण निश्चित करणे, मुंबईतील जुन्या व म्हाडा इमारतीच्या गच्चीवरील पावसाळ्यात होणाऱ्या पाण्याची गळती थांबविण्यासाठी इमारतीवर शेड बांधण्याची परवानगी देण्याबाबत डीसीआर मध्ये बदल करण्याची उचित कार्यवाही करणे, याबाबत शासनाने केलेली व करावयाची कार्यवाही."

अकरा : सर्वश्री देवेंद्र फडणवीस, चंद्रकांत (दादा) पाटील, सुधीर मुनगंटीवार, डॉ.संजय कुटे, श्रीमती देवयानी फरांदे, सर्वश्री.रणधीर सावरकर, जयकुमार रावल, संभाजी पाटील निलंगेकर, श्रीमती सीमा हिरे, सर्वश्री राजेंद्र पाटणी, गणेश नाईक, संतोष दानवे, राधाकृष्ण विखे-पाटील, हरिभाऊ बागडे, गिरीष महाजन, बबनराव पाचपुते, प्रशांत बंब, हरिष पिंपळे, जयकुमार गोरे, नारायण कुचे, समीर कुणावार, डॉ.पंकज भोयर, श्रीमती श्वेता महाले, सर्वश्री अभिमन्यू पवार, प्रतापराव अडसड, डॉ.सुरेश खाडे, सर्वश्री सचिन कल्याणशेट्टी, अतुल सावे, श्रीमती मेघना बोर्डीकर, सर्वश्री तानाजी मुटकुळे, प्रकाश भारसाकळे, सर्वश्रीमती माधुरी मिसाळ, नमिता मुंदडा, डॉ. भारती लव्हेकर, श्रीमती मोनिका राजळे, वि.स.स. यांचा म.वि.स. नियम २९३ अन्वये प्रस्ताव:

“महाविकास आघाडीचे सरकार स्थापन होण्याच्या दरम्यान विद्यमान मुख्यमंत्री यांनी तसेच काँग्रेस व राष्ट्रवादी काँग्रेस या घटक पक्षांनी प्रत्यक्ष शेतकऱ्यांच्या बांधावर जाऊन अवकाळी पाऊसग्रस्तांना मदतीचे आश्वासन देणे, सदर आश्वासनामध्ये सरकार स्थापन झाल्यानंतर कोरडवाहू पिकांसाठी हेक्टरी २५००० रुपये व बागायती पिकांसाठी हेक्टरी ५०००० रुपये मदत देऊ असे वचन देणे, सरकार स्थापन होण्याच्या अगोदर शेतकऱ्यांची सरसकट संपूर्ण कर्जमाफी करून ७/१२ कोरा करू असे आश्वासन दिलेले असताना २

लाखांवरील कर्ज घेतलेले शेतकरी तसेच मध्यम व दीर्घ मुदत कर्ज घेतलेले शेतकरी महात्मा फुले कर्जमुक्ती योजनेमध्ये अपात्र असणे, कृषी उत्पन्न बाजार समितीमध्ये शेतकऱ्यांना दिलेला मतदानाचा अधिकार हिरावून घेतल्याने शेतकऱ्यांवर अन्याय झाला असणे, किमान समान कार्यक्रमांमध्ये शेतमालाला चांगला भाव देऊ असे आश्वासन दिलेले असताना प्रत्यक्ष हमीभावाने तूर, कापूस व इतर खरेदी करताना अनेक जाचक अटी टाकणे, अवकाळी पाऊसग्रस्त शेतकऱ्यांना दिलेला शब्द न पाळणे, संपूर्ण सरसकट कर्जमाफीची घोषणा ही केवळ कागदावरच असणे, असे असताना शेतकऱ्यांचा कृषी उत्पन्न बाजार समितीतील मतदानाचा अधिकार देखील हिरावून घेण्यात आल्यामुळे महाराष्ट्रातील कोट्यवधी शेतकऱ्यांमध्ये तीव्र स्वरूपाचा असंतोष पसरलेला असणे, महाविकास आघाडीचे सरकार स्थापन होण्याच्या अगोदर जाहीर केलेल्या किमान समान कार्यक्रमांमध्ये महिलांच्या सुरक्षेला सर्वोच्च प्राधान्य देण्यात येईल असे आश्वासन देण्यात येणे, सदर आश्वासन देऊन देखील महाविकास आघाडी सरकार स्थापन झाल्याबरोबर चांद्यापासून बांद्यापर्यंत दररोज महिला अत्याचारांच्या घटना घडणे, या घटनांमध्ये चार वर्षांच्या चिमुरडीपासून साठ वर्षांच्या स्त्रीचा समावेश असणे, सरकारी कर्मचारी, विद्यार्थिनी, विवाहीत महिला, विधवा महिला तसेच सांस्कृतिक क्षेत्रात काम करणाऱ्या अभिनेत्रीचाही समावेश असणे, हृदय पिळवटून टाकणाऱ्या हिंगणघाट, सिल्लोड, मीरा रोड, सोलापूर, गडचिरोली, नागपूर येथील घटनांमुळे संपूर्ण महाराष्ट्रामध्ये कायदा व सुव्यवस्थेचा बोजवारा उडालेला असल्याचे निदर्शनास येणे, पोलीस कर्मचाऱ्यांच्या कामकाजात अवाजवी राजकीय हस्तक्षेप झाल्याने पोलीस दलाचे खच्चीकरण होवून त्यांचे कायदा व सुव्यवस्थेच्या मूळ कामाकडे दुर्लक्ष होणे, पोलीस दलाचे खच्चीकरण झाल्याने महिला अत्याचारांच्या घटनांमध्ये कोणतीही घट न होता अत्याचाराचे सत्र सातत्याने सुरुच असणे, परिणामी महाराष्ट्रातील कोट्यवधी महिलांमध्ये पसरलेला तीव्र असंतोष, याबाबत शासनाने करावयाची कार्यवाही व प्रतिक्रिया.”

बारा : अर्धा-तास चर्चा (म.वि.स. नियम ९४ अन्वये) :-

(दिनांक २१ डिसेंबर, २०१९ रोजीच्या दिवसाच्या कामकाजाच्या क्रमात दर्शविण्यात आलेली तथापि चर्चा न झालेली अर्धा-तास चर्चेची सूचना)

(१) श्री. मिहीर कोटेचा, वि.स.स. पुढील सार्वजनिक महत्वाच्या बाबींवर चर्चा उपस्थित करतील.

"मुलुंड-गोरेगाव रोड रस्ता प्रकल्प हा पूर्व उपनगर व पश्चिम उपनगर यांना वाहतुकीच्या संदर्भात जोडणारा दुवा असणे, त्यामुळे दोन्ही उपनगरात जाण्याकरिता मोठ्या प्रमाणात वेळ व इंधनाची बचत होणार असणे, या महत्वाकांक्षी प्रकल्पाला मुंबई महानगर पालिकेने मंजूरी देवून सन २०१९-२० अर्थसंकल्पात रु. १००/- कोटीची आर्थिक तरतुद केलेली असणे, कामाचे कार्यादेश ऑक्टोबर, २०२० रोजी पारित होणार असून साधारणतः काम पूर्ण होण्याकरिता ४ वर्षांचा कालावधी लागणे, या महत्वाच्या प्रकल्पात रेल्वे, जिल्हाधिकारी कार्यालय व इतर ही शासकीय परवानग्या तातडीने मिळणे आवश्यक

असून, याबाबत शासनाने करावयाची कार्यवाही व उपाययोजना."

(गुरुवार, दिनांक १९ डिसेंबर, २०१९ रोजीच्या बॅलटद्वारे ठरविण्यात आलेल्या प्राथम्यक्रमानुसार दर्शविण्यात आलेली सूचना)

- (२) **अॅड. पराग अळवणी, वि.स.स. पुढील सार्वजनिक महत्वाच्या बाबीबर चर्चा उपस्थित करतील.**

"मुंबईतील विविध प्रकल्पांमध्ये बाधित झोपडपट्टीवासीयांच्या पुनर्वसनासाठी पुरेशा सदनिका उपलब्ध नसल्याचे समोर आले असणे, सदर प्रकल्पबाधितांना केवळ माहूल परिसरात स्थलांतरित करण्यात येत असल्यामुळे त्यांच्यावर अन्याय होत असणे, जलवाहिनी लगतच्या झोपडपट्टीवासीयांसाठी मरोळ व दिंडोशी येथे १० हजार ६०० सदनिका अद्यापही बांधण्यात आलेल्या नसल्यामुळे लाखो झोपडपट्टीवासीयांचे संसार रस्त्यावर येण्याची निर्माण झालेली शक्यता, स्थलांतरित करण्यात येणाऱ्या झोपडीधारकांच्या झोपड्यांच्या पहिल्या मजल्यावरील कुटुंब पुनर्वसनास अपात्र ठरत असल्यामुळे बेघर होत असून, याबाबत शासनाने करावयाची कार्यवाही व उपाययोजना."

(मंगळवार, दिनांक २५ फेब्रुवारी, २०२० रोजीच्या बॅलटद्वारे ठरविण्यात आलेल्या प्राथम्यक्रमानुसार दर्शविण्यात आलेल्या सूचना)

- (३) **श्री. सुधीर मुनगंटीवार, वि.स.स. पुढील सार्वजनिक महत्वाच्या बाबीबर चर्चा उपस्थित करतील.**

"चंद्रपूर जिल्हयाच्या मुल तालुक्याच्या मुख्यालयी म्हणजे मुल येथे राज्य परिवहन महामंडळाचे स्वतंत्र आगार उपलब्ध व्हावे अशी परिसरातील नागरिकांनी केलेली मागणी, मुल शहर आणि तालुक्यातील ग्रामीण भागातील वाढती लोकसंख्या लक्षात घेता याठिकाणी आगार उपलब्ध व्हावे अशी परिसरातील नागरिकांची मागणी असणे, मुल येथे आगारासाठी जागा सुध्दा उपलब्ध असणे, मुल हे गडचिरोली, ब्रम्हपूरी, चंद्रपूर या ठिकाणाहून जाणाऱ्या एस. टी. बसेससाठी मध्यवर्ती ठिकाण असल्यामुळे या ठिकाणी आगार उपलब्ध झाल्यास एस. टी. महामंडळाच्या बसेसच्या आगमनामध्ये येणारी सुसुत्रता लक्षात घेता याठिकाणी आगार उपलब्ध करण्याची नितांत आवश्यकता, याबाबत शासनाने करावयाची कार्यवाही व उपाययोजना."

- (४) **अॅड. आशिष शेलार, वि.स.स. पुढील सार्वजनिक महत्वाच्या बाबीबर चर्चा उपस्थित करतील.**

"मुंबईतील सुमारे ४१ कोळीवाडे व ८८ गावठाणे असून या सर्व कोळीवाडे व गावठाणांचे सीमांकन करण्याची प्रक्रिया सुरु असणे, नव्याने सुरु असलेल्या २०३४ च्या विकास नियंत्रण नियमावलीमध्ये या मूळ मुंबईकरांच्या पुनर्विकासासाठी स्वतंत्र विकास

नियंत्रण नियमावली करण्याबाबत तसेच अतिरिक्त एफएसआय देण्याबाबत स्थानिक रहिवाशी व लोकप्रतिनिधींकडून वारंवार मागणी होत असणे, त्याचप्रमाणे ही घरे फार जुनी असून कुटुंबाच्या आकारमानानुसार रहिवाशांनी वेळोवेळी वाढीव बांधकाम करणे किंवा दुरुस्ती केली असल्याने तसेच या संदर्भात कोणतेही ठोस धोरण नसल्यामुळे यावर जिल्हाधिकारी व महानगरपालिकेकडून या घरांवर वेळोवेळी कारवाई करण्यात येणे व त्यामुळे हे रहिवाशी नेहमी दडपणाखाली असून त्यांच्यामध्ये प्रचंड असंतोष व संभ्रमाचे वातावरण असणे, त्यामुळे या घरांना संरक्षण देण्यासाठी एमआरटीपी कायद्यामध्ये बदल करणे आवश्यक असणे, तसेच येथील अनेक घरे ही जुनी व नादुरुस्त असून काही घरे ही आग लागण्या सारख्या दुर्घटनांनी मोडकळीस आलेल्या असल्यामुळे त्यांचा तातडीने पुनर्विकास होणे आवश्यक असणे त्यासाठी डीसीआरमध्ये बदल करून या घरांचा पुनर्विकास करण्यासाठी व त्यांना अधिकचा एफएसआय मिळवून द्यावा अशी मागणी वेळोवेळी करण्यात येणे, बरेचसे कोळीवाडे व गावठाणे हे सीआरझेड झोनमध्ये असल्याने या धोरणामध्ये बदल करण्याची आवश्यकता त्यामुळे मुंबईतील या मुळ मुंबईकरांना न्याय मिळवून देण्यासाठी त्यांच्या पुनर्विकासाची प्रक्रिया सुलभ होण्यासाठी नवीन स्वतंत्र विकास नियंत्रण नियमावली व त्यांच्या घरांना संरक्षण मिळण्यासाठी एमआरटीपी कायद्यामध्ये बदल करण्यासाठी तसेच सीआरझेडच्या नोटीफीकेशनमध्ये बदल प्रस्तावित करण्यासाठी शासनाने करावयाची कार्यवाही व उपाययोजना."

विधान भवन,
मुंबई.
दिनांक : २६ फेब्रुवारी, २०२०

राजेन्द्र भागवत,
सचिव (कार्यभार),
महाराष्ट्र विधानसभा